

# भारत में बढ़ रहा है फुटबॉल का क्रेज : जमशीद नसीरी

नई दिल्ली | खेल संवाददाता

भारत में क्रिकेट की दीवानगी बहुत ज्यादा है लेकिन अब समय बदल रहा है और फुटबॉल का क्रेज यहां पर धीरे-धीरे बढ़ रहा है। अम्बेडकर स्टेडियम में खेले गए दिल्ली जोनल फुटबॉल मैच के दौरान यहां आए ईरान के पूर्व फुटबॉलर जमशीद नसीरी ने कहा कि भारत में फुटबॉल की काफी संभावनाएं हैं, जरूरत है उन्हें निखारने की।

यहां के छोटे-छोटे बच्चों में फुटबॉल के प्रति दीवानगी है और अगर इन्हें सुविधाएं दी जाए तो ये आगे काफी अच्छा करेंगे। इस मौके पर एपीजे स्कूल, नोएडा की टीम ने दिल्ली जोनल लीग का फाइनल जीतकर शुक्रवार को टाटा टी जागो रे इंटर मिलान सॉकर स्टार 2012 की राष्ट्रीय चैम्पियनशिप के लिए क्वालीफाई कर लिया। शिलांग में होने वाली राष्ट्रीय चैम्पियनशिप में देश के



एपीजे स्कूल, नोएडा के खिलाड़ी ट्रॉफी के साथ।

15 विभिन्न जोनों की विजेता टीमों खेलेंगी। इसके लिए एपीजे समेत तीन टीमों अब तक क्वालीफाई कर चुकी हैं। एपीजे के अलावा भुवनेश्वर जोन से एम जी टाउन पब्लिक स्कूल और इंदौर जोन से लिटिल एंजेल्स हाईस्कूल की टीमों राष्ट्रीय चैम्पियनशिप में पहले ही अपनी जगह बना चुकी हैं। चैम्पियनशिप का यह पांचवां संस्करण है।